

खबर संक्षेप

अक्षय तृतीया पर जिले में रोके गए 10 बाल विवाह

सूरजपुर। बाल विवाह मुक्त सूरजपुर की दिशा में जिला प्रशासन ने अक्षय तृतीया के मुहूर्त पर बड़ी सफलता हासिल की। कलेक्टर एस जयवर्धन के निर्देश पर जिले में प्रशासनिक अमले का उड़नदस्ता दल अक्षय तृतीया पर होने वाले विवाहों पर सतत नजर बनाए हुए था, जिसके परिणामस्वरूप जिले में कुल 10 बाल विवाह समय रहते रोके गए। जिले के समस्त विकासखण्डों में उड़नदस्ता दल गतिर किफ थै। अक्षय तृतीया के अवसर पर विवाहों की संघन जांच के दौरान 10 स्थानों पर बाल विवाह होते पाए जाने पर परिजन को समझाइश दी गई तथा विवाह रोकवाए गए। जिला कार्यक्रम अधिकारी शुभम बंसल इस दौरान सभी से संवाद कर यह सुनिश्चित करते रहे कि जिले में कहीं भी बाल विवाह न हो। जिला बाल संरक्षण अधिकारी मनोज जायसवाल समस्त उड़नदस्ता दलों, परियोजना अधिकारियों, पर्यवेक्षकों, जिला बाल संरक्षण इकाई एवं चाइल्ड लाइन की टीम के साथ सक्रिय रहकर कार्रवाई का मार्गदर्शन करते रहे। अक्षय तृतीया के अवसर पर मात्र चार दिनों के भीतर विकासखण्ड रामानुजनगर से 2 बाल विवाह, विकासखंड भैरवाण से 4 बाल विवाह, विकासखंड प्रतापपुर से 2 बाल विवाह तथा विकासखंड ओझी के बिहारपुर से 2 बाल विवाह रोके गए। रोके गए बाल विवाहों में 17 वर्षीय बालक एवं 14 वर्षीय बालिका भी शामिल हैं। बाल विवाह रोकने की इस संयुक्त कार्रवाई में तहसीलदार गनहरण सिंह राठिया, अनुराधा आर्या, अखिलेश सिंह, अमित कुमार शारिया, अंजनी साहू, आरती राजवाड़े, जनार्दन यादव, प्रकाश राजवाड़े, दिनेश यादव, यशोदा गुप्ता, शोभा सिंह, श्रीमती रच्यवती दास, श्रीमती गंगात्री मानिकपुरी, श्रीमती सर्वथा कुंरें, श्रीमती शोला वर्मा, श्रीमती तथा कंकर, श्रीमती प्रभा, श्रीमती ताता पतेल, हीरालाल साहू, आरपी साहू, छेजपाल सिंह, अनिल कुजुर्, प्रेम सिंह, भुवेंशर सिंह, मनोज जायसवाल, करधुला मिंज, अश्विन कुजूर, विजयी सिंह मरकाम, राम प्रसाद शांडिल्य, रामशंकर पौर सहित सरपंच, सचिव एवं आंगनवाड़ी कार्यकर्ता सक्रिय रहे।

आईटीआई कर्मचारी संघ के सोनी संगामीय अध्यक्ष निर्वाचित

अम्बिकापुर। आईटीआई कर्मचारी अधिकारी संघ का निर्वाचन शासकीय आईटीआई में शांतिपूर्ण हुआ। संभागाध्यक्ष पद के लिए केवल एक नामांकन प्राप्त होने पर राजेश सोनी निर्विरोध अध्यक्ष निर्वाचित घोषित किए गए। इस दौरान संभाग के विभिन्न जिलों के जिलाध्यक्षों का भी निर्वाचन किया गया जिसमें सभी प्रत्याशी निर्विरोध चुने गए। घोषित जिलाध्यक्षों में सरगुजा से श्रीमती बिदेश्वरी सिंह, सूरजपुर से देव सिंह, एमसीबी से मनोज शुक्ला, जशपुर से आशीष पन्ना, कोरिया से आशुतोष शर्मा तथा बलरामपुर से सुभद्र साहू शामिल हैं। संभागीय कार्यकारिणी में सहायिकाओं का चयन किया गया। महत्वपूर्ण प्रकोष्ठ की संभागाध्यक्ष श्रीमती नीरा वर्मा, उपाध्यक्ष देवेन्द्र कुमार सिदार एवं संतोष दुबे, सचिव ओमप्रकाश बघेल, कोषाध्यक्ष नीरज राठौर, संगठन सचिव अजय अग्रवाल एवं श्रीमती समर अंसारी, प्रचार सचिव बजरंग बहादुर उड़के, संयुक्त सचिव शम्भू आलम तथा उप कोषाध्यक्ष श्रीमती संतोष त्रिपाठी निर्वाचित हुके। निर्वाचन प्रक्रिया का संचालन निर्वाचन अधिकारी आनंद सिंह यादव एवं सहायक निर्वाचन अधिकारी भोज केसरवानी ने किया गया।

संभागीय महिला डेंटल कौंसिल का गठन, डॉ नीतू बनी चेयरमैन



अम्बिकापुर। ऑल इंडिया डेंटल कौंसिल की संभागीय महिला विंग की बैठक का आयोजन स्थानीय सरगाव पैलेस रिसेट में आयोजित किया गया जिसमें संभागीय महिला डेंटिस्ट डॉक्टर ने सहभागिता की। विभिन्न क्षेत्र से आई महिला डेंटिस्ट डॉक्टर ने अपनी अपनी समस्याओं से अवगत कराया और समस्याओं के निराकरण हेतु एकजुट के साथ मजबूत पहल पर जोर दिया। बैठक के दौरान पूर्व चेयरमैन डॉ. भावना परिडा एवं डेंटल सर्जन डॉ. लवली नैनन, डॉ. नीलम कुमार, डॉ. तुलिका सिंह के मार्गदर्शन में सर्वसम्मति से नवीन कार्यकारिणी हेतु सक्रिय डेंटल सर्जन डॉक्टर नीतू सिंह के नाम चेयरमैन पद हेतु सर्वसम्मति से पारित किया गया।

महिला मोर्चा ने कांग्रेस और विपक्षी दलों का फूँका पुतला

हरिभूमि न्यूज ▶▶ सूरजपुर

प्रधानमंत्री नरेंद्र मोदी और केंद्रीय गृह मंत्री अमित शाह द्वारा लोकसभा एवं विधानसभाओं में महिलाओं को 33 प्रतिशत आरक्षण देने के उद्देश्य से लाए गए नारी शक्ति वंदन अधिनियम का विरोध करने पर भाजयुमो एवं बाजपा महिला मोर्चा ने जिले में विपक्षी नेताओं व विपक्षी दलों का पुतला दहन कर विरोध प्रदर्शन किया गया।



भाजयुमो जिलाध्यक्ष देव गुप्ता एवं बाजपा महिला मोर्चा की जिलाध्यक्ष नूतन विश्वास के नेतृत्व में विपक्षी दलों के प्रमुख नेताओं राहुल गांधी, सोनिया गांधी, अखिलेश यादव, ममता बनर्जी और असदुद्दीन ओवैसी की शव यात्रा निकाली गई। यह शव यात्रा पुराना विभाग गृह से प्रारंभ होकर अग्रसेन चौक तक पहुंची, जहां कार्यकर्ताओं ने विपक्षी नेताओं का पुतला दहन किया। भाजयुमो जिलाध्यक्ष देव गुप्ता ने कहा कि जहां एक ओर प्रधानमंत्री मोदी महिलाओं को नेतृत्व देने के लिए प्रतिबद्ध हैं, वहीं कांग्रेस और उसके सहयोगी दल मातृशक्ति को केवल वोट बैंक समझते हैं। महिला मोर्चा

जिलाध्यक्ष नूतन विश्वास ने कहा कि कांग्रेस ने हमेशा महिलाओं को उनके अधिकारों से वंचित रखा है। नारी शक्ति वंदन अधिनियम विकसित भारत 2047 की संकल्पना को साकार करने वाला था, जिसे रोकने का प्रयास कर विपक्ष ने देश की करोड़ों महिलाओं का अपमान किया है। इस दौरान

पांच दिन से पानी टंकी सुखी, घरों में पानी सप्लाई ठप मीषण गर्मी के बीच नपं प्रतापपुर के वार्ड क्रमांक 7 में पेयजल संकट

हरिभूमि न्यूज ▶▶ प्रतापपुर

जल ही जीवन है यह स्लोगन प्रायः हर जगह लिखे देखे जा सकते हैं परंतु स्लोगन का अर्थ लोगों को तब समझ में आता है जब पानी की किल्लत महसूस होती है। वैसे तो भीषण गर्मी पड़ने से जल स्तर लगातार कम हो रहा है और पानी के खोत तालाब, नदी व बांध में पहले की अपेक्षा जल्द ही सूखने लगी है। ऐसे में प्रशासन द्वारा लोगों को पेयजल की समस्या न हो इसे लेकर विभिन्न योजना के तहत पेयजल सप्लाई की जा रही है। प्रतापपुर नगर पंचायत के वार्डों में भी पानी टंकी के माध्यम से लोगों के घरों में पानी पहुंचाई जाती है। लेकिन वार्ड क्रमांक 7 के वार्ड वासी इन दिनों पेयजल की समस्या से जूझ रहे हैं। पिछले पांच दिनों से घरों में पानी सप्लाई ठप है जिसे लेकर लोगों में काफी आक्रोश है।

इस भीषण गर्मी के बीच नगर पंचायत प्रतापपुर के वार्ड नंबर 7 में पेयजल संकट ने विकराल रूप ले लिया है। पिछले पांच दिनों से वार्डवासी बूंद-बूंद पानी के लिए तरस रहे हैं। हालात ऐसे हैं कि महिलाएं, बच्चे और बुजुर्ग सभी को रोजमर्रा की जरूरतों के लिए भारी परेशानी का सामना करना पड़ रहा है। एक ओर छत्तीसगढ़ शासन घर-घर नल-जल योजना के



अनुपयोगी पानी टंकी।

माध्यम से पेयजल उपलब्ध कराने के दावे कर रहा है, वहीं दूसरी ओर जमीनी हकीकत इन दावों की पोल खोलती नजर आ रही है। वार्ड नंबर 7 के लोग आज भी पानी जैसी बुनियादी सुविधा से वंचित हैं। स्थानीय लोगों का कहना है कि पिछले कई दिनों से नलों में पानी नहीं आ रहा है। मजबूरी में उन्हें दूर-दराज के स्रोतों से पानी लाना पड़ रहा है। गर्मी के इस मौसम में यह स्थिति और भी गंभीर हो गई है, जहां तापमान लगातार बढ़ रहा है और पानी की मांग भी चरम पर है। घरों में पेयजल सप्लाई नहीं होने से वार्डवासियों में भारी आक्रोश है। लोगों का आरोप है कि नगर पंचायत की लापरवाही के कारण ही ऐसी स्थिति उत्पन्न

हुआ है। लोगों का कहना है कि न तो समय पर पाइपलाइन की मरम्मत की जाती है और न ही पानी सप्लाई की कोई ठोस व्यवस्था है जिससे अब इस भीषण गर्मी में वार्ड के लोग पेयजल की सुविधा से वंचित हैं।

लोगों की पेयजल सप्लाई की मांग

नगर के वार्ड क्रमांक 7 में पिछले पांच दिनों से पेयजल सप्लाई बंद है। ऐसे में लोग किसी तरह दूसरे वार्ड या आसपास क्षेत्र से निस्तारण सहित पेयजल की व्यवस्था कर काम चला रहे हैं। ऐसा नहीं है कि वार्डवासियों ने पेयजल सप्लाई ठप होने की शिकायत नगर पंचायत में नहीं की है। बावजूद इसके आज तक घरों में पानी की सप्लाई हो इसे लेकर किसी प्रकार की पहल नहीं की गई। ऐसे में लोगों में आक्रोश है। वार्डवासियों ने पानी टंकी से पेयजल सप्लाई किए जाने की मांग की है जिससे इसी भीषण गर्मी में लोगों को राहत मिल सके।

लटोरी बस स्टैंड स्थित नाली निर्माण कार्य के दौरान पानी सप्लाई लाइन

बिश्नामपुर। ग्राम पंचायत लटोरी के बस स्टैंड समीप कराए जा रहे लापरवाहीपूर्ण नाली निर्माण कार्य से गांव में पानी की किल्लत हो गई है। यहां पर नाली निर्माण के दौरान की गई अव्यवस्थित खुदाई में जल जीवन मिशन की मुख्य पाइपलाइन क्षतिग्रस्त हो गई है। गौरवलाब है जल जीवन मिशन अंतर्गत सरकार द्वारा कई करोड़ रुपये की भारी भरकम राशि खर्च कर आम लोगों का जीवन सुखद बनाने की कोशिश की गई है, लेकिन जमीनी स्तर पर हकीकत कुछ और बयां कर रही है। लटोरी बस स्टैंड समीप पाइपलाइन टूटने ही गांव में जल आपूर्ति पूरी तरह बाधित हो गई और अब हालात यह हैं कि लोग भीषण गर्मी में बूंद-बूंद पानी के लिए मटकने को मजबूर हैं। अप्रैल की झुलसा देने वाली गर्मी में जहां तापमान लगातार बढ़ रहा है, वहीं पानी की कमी ने ग्रामीणों की मुश्किलें कई गुना बढ़ा दी हैं। सुबह होते ही गांव की महिलाएं और बच्चे खतम लेकर पानी की तलाश में निकल पड़ते हैं। कुछ ग्रामीण हैंडपंप की लंबी कतार में खड़ा होने विवश हैं, तो कोई दूर-दराज के कुआं और नलकूपों से पानी ढोने को मजबूर हैं। ग्रामीणों का कहना है कि पहले घर-घर नल से पानी मिल रहा था, लेकिन पाइपलाइन टूटने के बाद से पूरा सिस्टम बंद हो गया है। लोगों का आरोप है कि नाली निर्माण कार्य बिना किसी तकनीकी मार्गदर्शन और समुचित सर्वे के शुरू कर दिया गया। भूमिगत पाइपलाइन की जानकारी लिए बिना ही मशीनों से खुदाई कर दी गई, जिसका खामियाजा अब पूरे गांव को भुगतना पड़ रहा है। पेयजल संकट से त्रस्त ग्रामीणों ने कलेक्टर को ज्ञापन सौंप तत्काल पाइपलाइन की मरम्मत, जल आपूर्ति बहाल करने और नाली निर्माण कार्य को तकनीकी मानकों के अनुसार कराने की मांग की है।



पाइप लाइन में तकनीकी खराबी

वार्ड क्रमांक 7 में पेयजल सप्लाई नहीं हो पा रहा है। पाइपलाइन में तकनीकी समस्या के कारण पानी टंकी तक पानी नहीं पहुंच पा रहा है। नए अभी रायपुर में हैं। फोन के माध्यम से कर्मचारियों को तत्काल समस्या के समाधान करने के निर्देशित किया जा रहा है। -यूसीफिया एक्का, सीएमओ प्रतापपुर

दर्जनों टोलों के विद्युतीकरण को मंजूरी

सूरजपुर। मुख्यमंत्री विष्णु देव साहेब के नेतृत्व और मार्गदर्शन में छत्तीसगढ़ सरकार द्वारा दूरस्थ क्षेत्रों के समग्र विकास को नई गति मिल रही है। इसी क्रम में मंत्री श्रीमती लक्ष्मी राजवाड़े के प्रयासों से जिले के वनांचल क्षेत्रों में बिजली पहुंचाने की दिशा में बड़ी पहल साकार हुई है। भटगांव विधानसभा क्षेत्र के चांदनी बिहारपुर क्षेत्र के दर्जनों गांवों और आश्रित टोलों के विद्युतीकरण के लिए छत्तीसगढ़ स्टेट पावर डिस्ट्रीब्यूशन कंपनी द्वारा तकनीकी स्वीकृति प्रदान करते हुए कार्य आदेश जारी कर दिए गए हैं।

मंत्री श्रीमती राजवाड़े की पहल पर कोल्हुआ, महली, करोटी, चोंगा सहित कई ग्राम पंचायतों के विभिन्न टोलों में विद्युतीकरण कार्य स्वीकृत हुआ है। इसके अंतर्गत स्कूलपारा, हरिजनपारा, पांडोपारा, खासपारा, पहाड़पारा, मधवानीपारा, आमपारा और श्यामपारा जैसे क्षेत्रों में पहली बार नियमित विद्युत सुविधा उपलब्ध कराई जाएगी। साथ ही कछवारी, खद्या, नवडीहा और कछिया जैसे अन्य क्षेत्रों को

भी इस योजना में शामिल किया गया है। सीएसपीडीसीएल द्वारा जारी निर्देशों के अनुसार सभी कार्यों को प्रारंभ होने के तीन माह के भीतर पूर्ण करने का लक्ष्य निर्धारित किया गया है। परियोजना के क्रियान्वयन की जिम्मेदारी कार्यपालन अभियंता को सौंपी गई है, ताकि समयबद्ध और गुणवत्तापूर्ण कार्य सुनिश्चित हो सके। वनांचल क्षेत्रों के ग्रामीणों की यह लंबे समय से प्रमुख मांग रही है। मंत्री श्रीमती राजवाड़े ने इसे प्राथमिकता में रखते हुए लगातार विभागीय स्तर पर समन्वय किया, जिसके परिणामस्वरूप करोड़ों रुपये की लागत से 28 से अधिक विद्युतीकरण कार्यों को मंजूरी मिली।

मंत्री श्रीमती राजवाड़े ने इस उपलब्धि पर प्रशन्नता व्यक्त करते हुए मुख्यमंत्री विष्णु देव साय के प्रति आभार जताया। उन्होंने कहा कि मुख्यमंत्री के नेतृत्व में प्रदेश में सुरासन और मुक्तकल्याणकारी योजनाओं का प्रभावी क्रियान्वयन हो रहा है, जिससे अंतिम व्यक्ति तक विकास की रोशनी पहुंच रही है।

ऑटो की टक्कर से बाइक सवार युवक की गई जान

अम्बिकापुर। ग्राम नान दमाली लोटना नदी घाट पर ऑटो चालक ने लापरवाही पूर्वक चलाते हुए बाइक सवार को टक्कर मार दी। दुर्घटना में गंभीर हुए युवक की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है। जांचकर्ता के अनुसार दरिना थाणा अंतर्गत ग्राम पुटा खरंडाड निवासी देव नारायण पंडे आ. वातन पंडे (32 वर्ष) सोमवार को शाम किसी काम के सिलसिले में बाइक से शहर की ओर आ रहा था। जैसे ही बाइक सवार ग्राम नान दमाली लोटना नदी घाट पर पहुंचा तभी विपरीत दिशा से आ रहे ऑटो के चालक उमेश ने टक्कर मार दी जिससे गंभीर चोट लगने से बाइक सवार मौत पर ही उचलते हो गया। इधर घाट की जानकारी लगते ही चरैरा भाई सुरेश पंडे तत्काल मौके पर पहुंचे और घायल को दरिना अस्पताल में अर्तों कराया। चिकित्सकों ने घायल को हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान युवक की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

मौत की खबर सुनते ही परिवार में शोक का माध्यम बन रही है। चेकडेम का निर्माण कार्यपालन अभियंता, ग्रामीण यांत्रिकी सेवा संभाग की निगरानी में किया जा रहा है। कलेक्टर राजेंद्र कटारा एवं मुख्य कार्यपालन अधिकारी श्रीमती नयनतारा सिंह तोमर के मार्गदर्शन में ग्रामीणों के सक्रिय सहयोग से यह कार्य तेजी से पूरा किया जा रहा है। चेकडेम बनने से वर्षा जल का संरक्षण होगा, जिससे भूजल स्तर में वृद्धि होगी और किसानों को सिंचाई के लिए पर्याप्त पानी उपलब्ध हो सकेगा। इस परियोजना से सीधे तौर पर कई किसानों को लाभ मिल रहा है। इनमें सुन्दर लाल, हरिप्रसाद, बुधराम, जगत राम, कृष्णा राम, जहदू राम,

शंकर, लाल साय, रामचरण और चितरंजन प्रमुख हैं। इसके अलावा आसपास के 20 से 25 अन्य किसानों को भी इसका लाभ मिलेगा। ग्रामीणों का कहना है कि पहले पानी की कमी के कारण सिंचाई में काफी दिक्कत होती थी, जिससे फसल उत्पादन प्रभावित होता था। लेकिन चेकडेम बनने के बाद यह समस्या काफी हद तक दूर हो जाएगी। अब किसान मक्का, गेहूँ, सरसों, धान, अरहर और उड़द जैसी पारंपरिक फसलों के साथ-साथ परवल, मिंडी, बरबटी और मटर जैसी सब्जियों का उत्पादन भी आसानी से कर सकेंगे।

चेकडेम ग्रामीणों के लिए आत्मनिर्भरता की खोल रहा नई राह

राजपुर। जनपद पंचायत अंतर्गत ग्राम पंचायत चन्द्रगढ़ के कोरोना नाला में महात्मा गांधी राष्ट्रीय ग्रामीण रोजगार गारंटी योजना के तहत निर्मित हो रहा चेकडेम ग्रामीणों के लिए आत्मनिर्भरता की नई राह खोल रहा है। यह परियोजना जल संरक्षण के साथ-साथ रोजगार सृजन और खेती-किसानी में सकारात्मक बदलाव का माध्यम बन रही है। चेकडेम का निर्माण कार्यपालन अभियंता, ग्रामीण यांत्रिकी सेवा संभाग की निगरानी में किया जा रहा है।



कलेक्टर राजेंद्र कटारा एवं मुख्य कार्यपालन अधिकारी श्रीमती नयनतारा सिंह तोमर के मार्गदर्शन में ग्रामीणों के सक्रिय सहयोग से यह कार्य तेजी से पूरा किया जा रहा है। चेकडेम बनने से वर्षा जल का संरक्षण होगा, जिससे भूजल स्तर में वृद्धि होगी और किसानों को सिंचाई के लिए पर्याप्त पानी उपलब्ध हो सकेगा। इस परियोजना से सीधे तौर पर कई किसानों को लाभ मिल रहा है। इनमें सुन्दर लाल, हरिप्रसाद, बुधराम, जगत राम, कृष्णा राम, जहदू राम,

शंकर, लाल साय, रामचरण और चितरंजन प्रमुख हैं। इसके अलावा आसपास के 20 से 25 अन्य किसानों को भी इसका लाभ मिलेगा। ग्रामीणों का कहना है कि पहले पानी की कमी के कारण सिंचाई में काफी दिक्कत होती थी, जिससे फसल उत्पादन प्रभावित होता था। लेकिन चेकडेम बनने के बाद यह समस्या काफी हद तक दूर हो जाएगी। अब किसान मक्का, गेहूँ, सरसों, धान, अरहर और उड़द जैसी पारंपरिक फसलों के साथ-साथ परवल, मिंडी, बरबटी और मटर जैसी सब्जियों का उत्पादन भी आसानी से कर सकेंगे।

एसजीजीयू कार्य परिषद की बैठक में 25 नए विषयों को प्रारम्भ करने की स्वीकृति, विभिन्न मुद्दों पर चर्चा

हरिभूमि न्यूज ▶▶ अम्बिकापुर

संत गहिरा गुरु विश्वविद्यालय के कार्य परिषद की 94 वीं बैठक कालीदास विद्यापुरम भुकरा के विज्ञान संकाय भवन में कुलपति प्रो. राजेंद्र लालपाले की अध्यक्षता में आयोजित की गई बैठक में विश्वविद्यालय की वर्तमान दिशा और दशा के बारे में विस्तार से विचार-विमर्श करने के साथ ही भविष्य की कार्य योजना का निर्धारण किया गया।



इसकी पहल के लिए कार्य परिषद सदस्य एवं उद्यमी कान्त दुबेने इसके लिए हर सम्भव सहायता प्रदान करने का आश्वासन दिया है। कार्य परिषद ने वर्तमान परीक्षा प्रणाली में पारदर्शिता और समय सीमा के अन्दर परीक्षा परिणाम घोषित करने हेतु विश्वविद्यालय की उत्तर पुस्तिकाओं का का मूल्यांकन ऑनलाइन डिजिटल प्रणाली के माध्यम से शुरू करने का महत्वपूर्ण निर्णय लिया है। कार्य परिषद के सदस्यों ने विश्वविद्यालय से जुड़े विभिन्न मुद्दों पर अपने विचार रखे। कार्य परिषद के सदस्यों ने विश्वविद्यालय से जुड़े विभिन्न मुद्दों पर अपने विचार रखे। कार्य परिषद के सदस्यों ने विश्वविद्यालय से जुड़े विभिन्न मुद्दों पर अपने विचार रखे।

कार्य परिषद द्वारा विश्वविद्यालय के शिक्षण विभाग द्वारा संचालित दो विषयों प्रयोजनमूलक हिंदी तथा लीगल स्टडी (विधिक अध्ययन) को विद्या परिषद के द्वारा की गई सिफारिश को स्वीकार करते हुए क्रमशः हिंदी विभाग और विधि विभाग के नाम को मंजूरी प्रदान की गई। राष्ट्रीय शिक्षा नीति 2020 की मंशा अनुरूप बहुविषय शिक्षा को बढ़ावा देने के उद्देश्य से नवीन शैक्षणिक सत्र में 25 नवीन विषयों के संचालन को मंजूरी दी गई जिसमें परफॉर्मिंग आर्ट, हिंदू अध्ययन, खाद्य प्रसंस्करण, आर्टिफिशियल इंटेलीजेंस, इको टूरिज्म एंड होटल

मैनेजमेंट एवं ररल टेक्नोलॉजी विषय के माध्यम से स्थानीय आवश्यकताओं के अनुरूप विभिन्न 40 प्रकार के प्रशिक्षण जो तीन माह, छह माह एवं अधिकतम एक वर्ष के सर्टिफिकेट कोर्स प्रारंभ किया जायेगा। इन विषयों में अध्ययनरत युवा सरलता से रोजगार प्राप्त कर सकेंगे एवं स्वरोजगार स्थापित भी कर सकेंगे। कार्य परिषद ने ऐसे पाठ्यक्रमों को संचालित करने पर प्रशंसा व्यक्त की एवं स्वीकृति प्रदान की। कार्य परिषद के सदस्यों में दिल्ली विश्वविद्यालय में हिन्दू विभाग में प्रोफेसर डॉ चन्दन कुमार, रांची से विनोद सरावगी एवं

इन्दिरा गांधी कृषि विश्वविद्यालय रायपुर में पूर्व संचालक अनुसंधान सेवाएं डा. जे.एस. उरकुरकर ने नए पाठ्यक्रमों पर संतोष व्यक्त किया साथ ही अधोसंरचना की अर्पूर्णा पर चिंता जताई। विश्वविद्यालय पहाड़ी क्षेत्र में स्थित होने के कारण यहां पर पेयजल की समस्या बनी रहती है परंतु विश्वविद्यालय परिसर में चार ऐसे स्थान खोजे गये हैं जहां से प्राकृतिक रूप से पानी का निरन्तर रिसाव होता रहता है। इसे स्थानीय भाषा में ढोढी कहते हैं। इन प्राकृतिक स्रोतों पर जल भण्डारण संरचना का निर्माण कर जल आपूर्ति किया जाना सम्भव हो सकेगा।

आपीएस के में 15 दिवसीय समार कैम्प शुरू

अम्बिकापुर। शहर के ओरिएंटल पब्लिक स्कूल में विद्यार्थियों के सर्वांगीण विकास के उद्देश्य से 15 दिवसीय समार कैम्प का शुभारंभ किया गया। कैम्प के पहले ही दिन विद्यालय परिसर में 93 बच्चों का जोश और उत्साह देखने को मिला। समार कैम्प अंतर्गत विद्यार्थियों के लिए विभिन्न रचनात्मक एवं कौशल विकास गतिविधियों का आयोजन किया गया है। इसमें खेल प्रशिक्षण, तैराकी, नृत्य, कला तथा संगीत जैसी गतिविधियां प्रमुख रूप से शामिल हैं। अनुभवी प्रशिक्षकों के मार्गदर्शन में छात्र इन गतिविधियों में सक्रिय रूप से भाग लेते हुए कई नई विद्याओं को सीख रहे हैं। विद्यालय प्रबंधन के अनुसार, इस समार कैम्प का मुख्य



उद्देश्य विद्यार्थियों को गीष्वावकाश के दौरान रचनात्मक, स्वस्थ और आनंदमय वातावरण प्रदान करना है, जिससे वे पढ़ाई के साथ-साथ खेल, कला और संस्कृति के क्षेत्र में भी अपनी प्रतिभा को निखार सकें। कैम्प के संचालन में विद्यालय के व्यायाम शिक्षक अमित बर्वाला, योगेश कुशवाहा, प्रमाकर स्वाई, गुणाल मेहता, अंजलि मिंज, अंजलि राजवाड़े, बुधरा अंसारी एवं अल्पिया शाद के साथ संगीत शिक्षक शान्तनु कुमार का अहम योगदान है। विद्यालय के प्राचार्य ने बच्चों कि इस प्रकार के समार कैम्प से बच्चे के आत्मविश्वास, नेतृत्व क्षमता और व्यक्तिगत विकास में महत्वपूर्ण भूमिका निभाते हैं।

स्वामी आत्मानंद स्कूल के शिक्षक को हटाने की मांग

हरिभूमि न्यूज ▶▶ सेदम

बतौली के ग्राम सरमना जंगल में युवती के साथ पकड़ाये स्वामी आत्मानन्द स्कूल के शिक्षक पर निलंबन की कार्रवाई की मांग को लेकर बजरंग दल के कार्यकर्ता व ग्रामीणों ने डीईओ को ज्ञापन सौंपा। जिला शिक्षा अधिकारी दिनेश कुमार झा को सौंपे ज्ञापन विजय यादव, भूपेंद्र गुप्ता, मोनु तिवारी, सुमित उपाध्याय ने अवागत कराया कि शिक्षक अपनी अमर्यादित आचरण से स्वामी आत्मानंद अंग्रेजी माध्यम स्कूल की प्रतिष्ठा को ही दूबंद में लगा दिया और अपनी हरकतों से शिक्षा जगत भी शर्मसार किया है। ऐसे में शिक्षक के रवेया को देख अब अभिभावक भी अपने

बच्चों को स्कूल भेजने से कतरा रहे हैं। ज्ञापन में बताया गया है कि शिक्षक शराब के नशे में धुत होकर 20 अप्रैल को ग्राम पंचायत सरमना के लंकाडांड जंगल में युवती के साथ कार से ग्रामीणों द्वारा पकड़ा गया जहां सचूत के लिए ग्रामीणों द्वारा शिक्षक व युवती का वीडियो भी बनाया गया है। 1 बजे रात में युवती के साथ जंगल में एक साथ पाया जाना संदिग्ध है। शिक्षक को तत्काल प्रभाव से निलंबन की कार्रवाई करने की मांग की है। इस संबंध में जिल शिक्षा अधिकारी दिनेश कुमार झा ने बताया कि शिक्षक मामले में आवेदन प्राप्त हुआ है जांच हेतु चार सदस्यों का गठन किया गया है। जांच उपरांत कड़ी कार्रवाई की जाएगी।



हिस्टोरिकल थ्रिलर फिल्म में राणा के साथ नजर आएंगे अक्षय

मुंबई। बॉलीवुड के एक्टर अक्षय कुमार 'भूत बंगला' की कामयाबी से खुश हैं। खबरें हैं कि वह जल्द ही एक बड़े बजट की हिस्टोरिकल थ्रिलर फिल्म में काम करने वाले हैं। उनके साथ साउथ के कलाकार राणा दग्गुबाती होंगे। इस प्रोजेक्ट को लेकर अभी से काफी चर्चा हो रही है। मीडिया रिपोर्ट्स के मुताबिक इस फिल्म के निर्देशक चंद्र मोडती होंगे।

लाइफ Style

कृतिका कामरा ने कैरियर की शुरुआत टीवी सीरियल से की थी, वह टीवी की टॉप एक्ट्रेस में से एक थीं, लेकिन अचानक ही सब कुछ छोड़ दिया। टीवी से फिल्मों और वेब सीरीज की तरफ रुख किया। धीरे-धीरे वह यहां भी अपनी अलग पहचान बना चुकी हैं।

कृतिका मुझे किसी पर डिपेंड होने की जरूरत नहीं

एजेसी ▶ मुंबई
हालिया रिलीज सीरीज मटका किंग में वह विजय वर्मा के अपोजिट नजर आईं। साथ ही टीवी प्रेजेंटर गौरव कपूर से की गई उनकी सादगी भरी शादी भी खूब चर्चा में रही। अपने लाइफपार्टनर गौरव कपूर के बारे में कृतिका कहती हैं, 'अब मैं अपने आप को ज्यादा फ्री महसूस करती हूँ। मैं लोगों को उम्मीदों पर खरी उतरने के लिए फैसले नहीं लेती हूँ। मैं अपनी कंपनी एंजॉय करती हूँ। मैं इमोशनली और फाइनैशियली डिपेंडेंट हूँ। मुझे किसी पर डिपेंड होने की जरूरत नहीं है। गौरव भी मेरी तरह के इंसान हैं, वो भी सेल्फ मंड हैं। उन्होंने बहुत कम उम्र में काम करना शुरू किया और अपनी लाइफ खुद बनाई। वो मेरी जर्नी को समझते हैं। हम दोनों अपने अपने तरीके से डिपेंडेंट लोग हैं और अब एक हो गए हैं। अभी शादी को एक महीना ही हुआ है, लेकिन ऐसा नहीं लगा कि बहुत कुछ बदल गया है। मैं जो जिम्मेदारियां पहले निभा रही थीं, वहीं हम दोनों मिलकर निभा रहे हैं।' अपने कैरियर के शुरुआती दिनों को याद करते हुए कृतिका बताती हैं, 'मैं एक छोटे शहर से आती हूँ, जहां दूर-दूर तक किसी का एक्टिंग या फिल्मी दुनिया से कोई लेना-देना नहीं था। मेरी मम्मी प्रिंसिपल हैं और पापा डॉक्टर हैं।



हॉलीवुड मसाला

इंडिया में परफॉर्म करेंगे मशहूर रैपर



लॉस एंजिल्स। म्यूजिक लवर्स के लिए एक बड़ी खबर सामने आई है। मशहूर रैपर कान्ये वेस्ट अब जल्द ही भारत में परफॉर्म करने वाले हैं। रैपर कान्ये वेस्ट का इंडिया डेब्यू कॉन्सर्ट कन्नूर में हो गया है। पहले यह कॉन्सर्ट मार्च में होने वाला था, लेकिन कुछ अंतरराष्ट्रीय हालातों के चलते इसे पोस्टपोन कर दिया गया था। अब नई तारीख के साथ यह शो फिर से तय कर दिया गया है।




डेविल वियर्स प्राडा 2 में हटाया सिडनी का कैमियो

लॉस एंजिल्स। हॉलीवुड फिल्म 'डेविल वियर्स प्राडा 2' जल्द ही सिनेमाघरों में रिलीज होगी। इस फिल्म में हॉलीवुड एक्ट्रेस सिडनी स्वीनी का एक कैमियो भी था, जिसे फाइनल कट में हटा दिया गया है। हॉलीवुड फिल्म 'डेविल वियर्स प्राडा 2' के जरिए मेरिल स्ट्रीप और ऐनी हैथवे 20 साल बाद बड़े पर्दे पर साथ नजर आएंगी। इस फिल्म में कई एक्टर्स, सिंगर ने छोटे-बड़े रोल किए हैं। एक्ट्रेस सिडनी स्वीनी का भी फिल्म में कैमियो था, जिसे फाइनल एडिटिंग में हटा दिया गया है। सिडनी स्वीनी ने फिल्म 'डेविल वियर्स प्राडा 2' के लिए कुछ सीन शूट किए थे। इसमें वह अपना ही किरदार निभाने वाली थीं। इस सीन में एमिली ब्लंट का किरदार एमिली चार्लटन, सिडनी को स्टाइल करता हुआ दिखता है। लेकिन इस सीन को एडिटिंग के दौरान हटा दिया गया है। अब सिडनी फिल्म में कैमियो रोल में नजर नहीं आएंगी।



शादी की 55वीं सालगिरह पत्नी पर लुटाया प्यार


मुंबई। बॉलीवुड के दिग्गज निर्माता और निर्देशक राकेश रोशन ने बुधवार को अपनी पत्नी की शादी की सालगिरह पर शुभकामनाएं दी हैं। इस खास अवसर पर उन्होंने पत्नी पंकी रोशन के लिए सोशल मीडिया पर एक खास नोट भी लिखा है। राकेश रोशन ने इंस्टाग्राम पर अपनी दो खास तस्वीरें शेयर की हैं। पहली तस्वीर में राकेश अपनी पत्नी पंकी के साथ एफिल टावर को निहारते नजर आ रहे हैं। इस पहली तस्वीर में दोनों के चेहरे नजर नहीं आ रहे हैं। वहीं, दूसरी तस्वीर में राकेश और पंकी किसी खास जगह पर एक साथ पोज देते नजर आ रहे हैं। फिल्म निर्माता राकेश रोशन ने इंस्टाग्राम पर पत्नी पंकी के साथ कुछ पुरानी तस्वीरें शेयर की हैं। उन्होंने इसके साथ कैप्शन में लिखा, 'हमने शादी के 55 साल साथ बिताए हैं। अब भी हम एफिल टावर से ज्यादा मजबूती से खड़े हैं।



मिर्जापुर- दू मूवी में दमदार कहानी

मुंबई। मिर्जापुर वेब सीरीज को लोगों से खूब प्यार मिला है। वेब सीरीज के तीन सीजन आ चुके हैं, और अब चौथा बन रहा है। हालांकि, सीजन 4 की रिलीज डेट का फिलहाल खुलासा नहीं है। इससे पहले मिर्जापुर दू मूवी को लेकर बड़ा अपडेट सामने आया है। फिल्म की शूटिंग पूरी हो चुकी है और इसे 4 सितंबर को सिनेमाघरों में रिलीज किया जा सकता है। मिर्जापुर: दू मूवी में पुराने किरदारों के साथ नई कहानी, ज्यादा एक्शन और मजबूत महिला किरदार देखने को मिलेंगे, जो इस फिल्म को और खास बना सकते हैं। इस फिल्म में एक बार फिर पंकज त्रिपाठी (कालीन भैया), अली फजल (गुडू पंडित) और दिव्येंद्रु शर्मा (मुन्ना भैया) जैसे फेमस किरदारों नजर आएंगे। इस बार फिल्म में फ्रीमेल किरदारों को भी काफी मजबूत तरीके से दिखाया जाएगा।

टीवी मसाला



वयोंकि सास भी कमी बहू थी 2 में लौटने वाला है खतरनाक विलेन

नई दिल्ली। टीवी इंडस्ट्री का आइकनिक शो 'वयोंकि सास भी कमी बहू थी 2' एक बार फिर चर्चा में है। इसका नया सीजन भी फैंस के बीच उताना ही पॉपुलर है, जितना पहला सीजन था। जैसे-जैसे शो आगे बढ़ रहा है, वैसे-वैसे पुराने किरदारों और उनसे जुड़ी खबरें सामने आ रही हैं। खास तौर पर आकाशदीप सैगल का नाम फिर से सुर्खियों में आ गया है, जिन्होंने पहले सीजन में अपने अलग अंदाज से दर्शकों पर गहरा छाप छोड़ी थी। आकाशदीप सैगल ने इसमें पहले अंश गुजराल का किरदार निभाया था, जिन्होंने एक खतरनाक और यादगार विलेन के रूप में पहचान बनाई। बाद में जब कलना ने उनके किरदार का अंत हो गया, तो उन्होंने उसी शो में एकलव्य गुजराल के रूप में वापसी की, जो अंश का बेटा था। एक ही शो में पिता और फिर बेटे का रोल निभाना टीवी की दुनिया में बहुत अनोखी बात मानी जाती है। अब जब 'वयोंकि सास भी कमी बहू थी 2' भी दर्शकों के बीच बहुत पसंद किया जा रहा है, तो आकाशदीप ने भी इसके रिवाइवल को लेकर अपनी खुशी जाहिर की है। हालांकि, अभी तक ये साफ नहीं है कि वो नए सीजन में नजर आएंगे या नहीं। बता दें कि ये सीरियल एकटा कपूर का सर्वसेसफुल प्रोजेक्ट रहा है, जिसने एक दौर में टीवी की दुनिया पर राज किया था। इसने कई कलाकारों को पहचान दिलाई और घर-घर में अपनी खास जगह बनाई। अब इतने सालों बाद भी जब इसका नया सीजन रिलीज हुआ, तो ये दर्शकों की उम्मीदों पर खड़ी उतरी है।

पार्थ ने सोशल मीडिया से लिया ब्रेक

नई दिल्ली। पॉपुलर टीवी एक्टर पार्थ समथान इस वक्त गुरसे से आगबबूला हैं और उन्होंने सोशल मीडिया से ब्रेक ले लिया है। पार्थ ने कहा कि सोशल मीडिया पर उनके साथ-साथ परिवार को भी टारगेट किया जा रहा है, काफी उल्टा-सीधा बोला जा रहा है। पार्थ ने कहा कि उन्हें पता है कि इसके पीछे किसका हाथ है, पर वह नाम नहीं बताएंगे। पार्थ समथान का कहना है कि फर्जी और बोट अकाउंट्स के जरिए उन्हें ऑनलाइन हैरेसमेंट का शिकार बनाया गया। 35 वर्षीय पार्थ समथान ने इंस्टाग्राम स्टोरी पर एक पोस्ट लिखा, जिसमें उन्होंने गुरसा निकालते हुए प्लान किया कि वह कुछ समय के लिए सोशल मीडिया से ब्रेक ले रहे हैं। पार्थ ने बताया कि मौजूदा सितुएशन ने उन्हें बुरी तरह प्रभावित किया है, जबकि वह पॉजिटिव और शांत रहने की काफ़ी कोशिश कर रहे हैं। पार्थ समथान ने बताया कि कुछ लोग फेक अकाउंट के जरिए सोशल मीडिया पर उनके परिवार को टारगेट कर रहा है, उन्हें उल्टा-सीधा बोल रहे हैं।

शेखर ने खोली फिल्म एकेडमी खुद तैयार किया एक्टिंग कोर्स

नई दिल्ली। एक्टर शेखर सुमन अब युवाओं को एक्टिंग सिखाएंगे। हाल ही में उन्होंने शेखर सुमन फिल्म एकेडमी लॉन्च की है। यह एक नया एक्टिंग इंस्टीट्यूट है, जिसका मकसद अगली पीढ़ी के कलाकारों और कहानीकारों को ट्रेनिंग देना है। शेखर सुमन अपनी फिल्म एकेडमी के बारे में कहते हैं, 'मेरे लिए यह एकेडमी सिर्फ एक इंस्टीट्यूट नहीं है। यह उस कला को कुछ वापस देने का एक बहुत ही निजी तरीका है, जिसने मुझे सब कुछ दिया है। इन वर्षों में एक्टिंग ने मुझे अनुशासन, कल्पनाशीलता, जीवन में मजबूत रहने के गुण सिखाए हैं। वह आगे कहते हैं, 'इस एकेडमी के लिए मैंने खुद एक्टिंग कोर्स डिजाइन किए हैं। इसके हर पहलू पर खुद नजर रखी है। मुझे उम्मीद है कि मैं यह सीख



अगली पीढ़ी के एक्टरों तक पहुंचा पाऊंगा। इस एकेडमी के जरिए मुझे उम्मीद है कि मैं कुछ ऐसा बना पाऊंगा जो सिर्फ ट्रेनिंग से कहीं बढ़कर हो और यहां आने वाले हर स्टूडेंट के लिए एक सच्ची क्रिएटिव जर्नी बन जाए।' इस फिल्म एकेडमी में शेखर के बेटे और एक्टर अथयन सुमन भी अहम भूमिका निभाएंगे। वह एकेडमी के संस्थापक और डायरेक्टर के तौर पर काम करेंगे। शेखर सुमन ने अपने चार दशक के कैरियर में टीवी, फिल्म और ओटीटी पर खूब काम किया है। अलग-अलग तरह के किरदार निभाए हैं। पिछले साल वह संजय लीला भंसाली की सीरीज हीरोमंडी में नजर आए थे। साथ ही बतौर प्रोड्यूसर भी उन्होंने कुछ फिल्में बनाई हैं।

लल्ला लल्ला लोरी ने बच्चों का बचपन बना दिया खास

नई दिल्ली। हिंदी फिल्मों में बच्चों के लिए कई गाने बनाए गए हैं। कई ऐसी लोरीयां जिन्हें सुने बिना बच्चों को नींद नहीं आती है। फिल्मों में इन गीतों की अलग जगह है। वहीं, असल जिंदगी में ये गाने बेहद खास बने हुए हैं। एक ऐसा ही गाना है 'लल्ला लल्ला लोरी'। बचपन से लेकर अभी तक इस गाने के कई वर्जन आपने सुने होंगे। अब तो बच्चों को एक्टरों के वर्जन के लिए इस गाने पर कई कर्दून वाले वीडियो मौजूद हैं। लेकिन, क्या 'लल्ला लल्ला लोरी' लोरी लिखने वाले गीतकार के बारे में जानते हैं? फिल्म में इस गाने को दो अलग तरह से इस्तेमाल किया गया और दोनों ही वर्जन बेहद खास हैं।



दूध में बताशा, जीवन खेल तमाशा

1977 में फिल्म आई थी मुक्ति। इस फिल्म में शशि कपूर, रंजीत कुमार और विद्या सिन्हा जैसे एक्टरों लीड रोल नजर आए थे। फिल्म के पहले भाग में एक पिता अपनी बेटी पंकी के लिए गाना गाता है 'लल्ला लल्ला लोरी दूध की कटोरी, दूध में बताशा मुकुंजी करे तमाशा'। वहीं, फिल्म के दूसरे भाग में कहानी एक दुखी मोड़ दे गुजर रही होती है। इसलिए, इस गाने का दुखद वर्जन सुनाया जाता है जिसके लिखित कुछ बदल जाते हैं। दूसरे भाग में सुनाया गया ये गाना होता है 'लल्ला लल्ला लोरी दूध की कटोरी, दूध में बताशा, जीवन खेल तमाशा'।

हर बच्चों की याद बना ये गाना

फिल्म में शशि कपूर के लिए गाया गया ये गाना मुकेश की आवाज में रिकॉर्ड हुआ था और इसका सैंड वर्जन लता मंगेशकर ने गाया था। आज भी जब माएं अपने बच्चों को सुलाने की कोशिश करती हैं तो इसी गाने लो लूप पर चला देती हैं। 70 के दशक के बाद के हर बच्चे के लिए ये गाना खास याद है। इस गाने को सुनकर बच्चे बड़े हुए। इस गाने को लिखने वाले गीतकार हैं आनंद बक्शी और म्यूजिक दिया था आरडी बर्मन ने।

आनंद बक्शी के बच्चों के लिए गीत

आनंद बक्शी ने बच्चों के लिए कई यादगार गाने लिखे। उनकी इस लिस्ट में रोते रोते हंसना सीखो, मेरे पास आओ मेरे दोस्तों, तू कितनी अच्छी है, रे मा मा रे मा मा रे, चंदा मन्ना से प्यारा जैसे गाने शामिल हैं। इसके अलावा आनंद बक्शी ने हिंदी फिल्मों में 50 के दशक से लेकर 90 के दशक तक काम किया। उन्होंने इस दौर के सभी बड़े कलाकारों के लिए गाने लिखे। उनके लिखे हुए गीतों ने ऑडियंस के बीच अपनी एक अलग पहचान बनाई। आज भी ये गाने सुने और पसंद किए जाते हैं।

कहीं हुआ था पूरे परिवार का मर्डर तो कहीं मटकती आत्मा

हॉलीवुड की सबसे डरावनी फिल्मों सच्ची घटनाओं पर बेस

नई दिल्ली। फिल्मों की दुनिया में हॉरर कहानियां लोगों को काफी पसंद आती हैं। अवसर ये फिल्में कार्पनिक होती हैं, जिसमें एक ऐसी भयावह दुनिया की झलक होती है, जिसके बारे में अक्सर हमने पढ़ा या सुना होता है। हालांकि, हॉलीवुड में कई ऐसी फिल्में बनी हैं, जो सच्ची घटनाओं पर बेस रखी हैं। फिल्मों को लेकर रटकों में खोफ का पारा तब ऊपर चला जाता है जब स्क्रीन पर लिखा नजर आता है- सच्ची घटनाओं से प्रेरित। और जब ऐसी घटनाओं पर फिल्में बनती हैं तो बिना वीएफएफ, बिना स्पेल डेफेंस के भी लोग इसलिए खिंचे चले आते हैं, क्योंकि सच्ची घटनाओं से जुड़ी हैं। ये जानते हैं कि ये फिल्म किसी की कल्पना से उजड़ी कोई भी कहानी नहीं है, जिसे गबरनट मयावह बनाते की कोशिश की गई हो।

द कंजूरिंग (2013) : प्रोविडेंस जर्नल के मुताबिक, ये फिल्म 'द कंजूरिंग' 1971 में रोड आइलैंड के राउड टॉप रोड पर एक फार्महाउस में रहने आए रोजर और कैरोलिन पेरेंस की कहानी है। ये फिल्म इनकी रियल लाइफ अनुभवों पर बेस है जिन्हें फार्महाउस में कुछ पैरानॉर्मल घटनाओं को महसूस किया। उन्होंने इसकी सूचना पैरानॉर्मल इन्वेस्टिगेटर्स एड और लॉरेन वॉरेन को दी और वे उनके घर पहुंचे। जेम्स वान द्वारा निर्देशित और पैट्रिक विल्सन और वेरा फार्मिंग स्टारर यह फिल्म इतनी खूबसूरती से डर और भय का माहौल बनाती है, जिससे हर डरावना सीन बिल्कुल रियल और प्रभावी लगता है।

द एमिटीविल संतर (1979) : ये फिल्म न्यूयॉर्क में पूरे परिवार की गोली मारकर हत्या की कहानी पर बेस है। एनबीसी न्यूज की रिपोर्ट के मुताबिक, 13 नवंबर 1974 को रोनाल्ड डेफो जूनियर ने न्यूयॉर्क के एमिटीविल में 112 ओशन एवेन्यू स्थित अपने घर में अपने पूरे परिवार की गोली मारकर हत्या कर दी। बाद में उसने दावा किया कि उसे कुछ आवाजें सुनाई दे रही थीं जो उसे पेंसा करने के लिए कह रही थीं। एक साल बाद, जॉर्ज और कैथलीन लुट्ज अपने तीन बच्चों के साथ उस घर में रहने आए और उन्होंने इतनी भयानक श्रुतियां गतिविधियों की शिकायत की कि एक महीने बाद ही वे आधी रात को घर छोड़कर भाग निकले। जेम्स बोलिन और मार्गोट किट्टर इस फिल्म में लीड रोल में नजर आए।

एनाबेल (2014) : ऑल दैट्स इंटरटेनिंग की रिपोर्ट्स के मुताबिक, असली एनाबेल कोई चीनी मिट्टी की गुड़िया नहीं बल्कि एक रेगेंडी ऐन (रेगेंडी ऐन कपड़े की एक अमेरिकी गुड़िया है जिसे जॉनी बुएल ने 1915 में बनाया था और 1918 की एक कहानी की किताब में पेश किया गया था। बचपन की मासूमियत, पुरानी यादों और सुकून का प्रतीक माना जाता है। इसे) अब 'एनाबेल' की असली कहानी को दो युवतियों ने एड और लॉरेन वॉरेन के ध्यान में लाया था। उनका कहना था कि इसमें एक दयालु बच्चे की आत्मा है, लेकिन वॉरेन कपल को समझ आया कि ये आत्मा एक मानव शरीर की तलाश कर रही थी। नूत-प्रेत मगाने की प्रक्रिया शुरू की गई और गुड़िया को कनेक्टिविटी में वॉरेन के गुप्त न्यूजियम में ले जाया गया, जहां वो आज तक बंद है।

द एक्सोसिस्ट (1973) : ये कहानी 1949 की है, जिसमें मैरीलैंड की एक छोटी सी लड़की पर भूत मगाने के की प्रक्रिया से जुड़ी है। इस केस को प्रिंट द्वारा डीटेल में रेकॉर्ड भी किया गया था लेकिन किसी ने इसपर संतोषजनक बात नहीं कही। फिल्म एक ऐसी युवती की कहानी है जो अचानक हिंसक रूप ले लेती है। डर और भय के कारण उसकी मां डॉक्टरों के चक्कर लगाने के बाद आखिरकार मरवा लेने चर्च की ओर रुख करती है।



द एक्सोसिस्ट (1973) : ये कहानी 1949 की है, जिसमें मैरीलैंड की एक छोटी सी लड़की पर भूत मगाने के की प्रक्रिया से जुड़ी है। इस केस को प्रिंट द्वारा डीटेल में रेकॉर्ड भी किया गया था लेकिन किसी ने इसपर संतोषजनक बात नहीं कही। फिल्म एक ऐसी युवती की कहानी है जो अचानक हिंसक रूप ले लेती है। डर और भय के कारण उसकी मां डॉक्टरों के चक्कर लगाने के बाद आखिरकार मरवा लेने चर्च की ओर रुख करती है।

खबर संक्षेप

निःशुल्क सर्व रोग निवारण योग शिविर की तैयारी

मनेन्द्रगढ़। शहर में आगामी मई माह में प्रस्तावित सर्व रोग निवारण योग शिविर को लेकर तैयारियां तेज हो गई हैं। इस संबंध में 3 मई को शाम 5 बजे राजस्थान भवन में एक महत्वपूर्ण बैठक आयोजित की जाएगी, जिसमें मीडिया प्रतिनिधियों और समाज के प्रमुख लोगों को आमंत्रित किया गया है।

पंजलि योग पीठ के सेंट्रल कोऑर्डिनेटर संजय अग्रवाल ने जानकारी देते हुए बताया कि इस विशेष योग शिविर का आयोजन मई के प्रथम सप्ताह में किए जाने की योजना है। शिविर का उद्देश्य आमजन को योग, प्राकृतिक चिकित्सा और वैकल्पिक उपचार पद्धतियों के माध्यम से स्वस्थ जीवनशैली के प्रति जागरूक करना है। उन्होंने बताया कि यह शिविर पूरी तरह निःशुल्क रहेगा, जिससे अधिक से अधिक लोग इसका लाभ उठा सकें। श्री अग्रवाल ने बताया कि इस शिविर में देश के ख्यातिप्राप्त योगाचार्य, प्रसिद्ध न्यूरोथैरेपिस्ट, मर्म चिकित्सा विशेषज्ञ और साउंड हीलर अपनी सेवाएं देंगे। शिविर में करीब 1000 लोगों की सहभागिता सुनिश्चित करने का लक्ष्य रखा गया है। इसके लिए व्यापक स्तर पर जनसंपर्क और प्रचार-प्रसार की रणनीति बनाई जा रही है। उन्होंने सभी मीडिया प्रतिनिधियों और सामाजिक संगठनों से अपील की है कि वे इस पहल को सफल बनाने में सहयोग करें। 3 मई को आयोजित होने वाली बैठक में शिविर की रूपरेखा, व्यवस्थाएं और जिम्मेदारियों को लेकर विस्तृत चर्चा की जाएगी।

बिजुरी में कांग्रेस नेता अजय का आत्मीय स्वागत



बिजुरी। भारतीय राष्ट्रीय कांग्रेस के वरिष्ठ नेता एवं मध्यप्रदेश के पूर्व नेता प्रतिपक्ष अजय सिंह राहुल बुधवार को अनुपपुर जिले के प्रवास पर पहुंचे। अपने दौरे के दौरान उन्होंने जिले के विभिन्न स्थानों पर पहुंचकर कांग्रेस नेताओं व कार्यकर्ताओं से मुलाकात की और संगठनात्मक गतिविधियों पर चर्चा की। इसी क्रम में वे बिजुरी नगर पहुंचे, जहां गो संवर्धन कांग्रेस के प्रदेश अध्यक्ष डॉ. व्हीपीएस चौहान के निवास पर कार्यकर्ताओं ने उनका स्वागत किया। इस दौरान काफी संख्या में कांग्रेस पदाधिकारी एवं कार्यकर्ता उपस्थित रहे। अपने संबोधन में अजय सिंह राहुल ने संगठन की मजबूती पर विशेष बल देते हुए कार्यकर्ताओं को एकजुटता का संदेश दिया। उन्होंने कहा कि पार्टी को सशक्त बनाने के लिए गुब्बारा से ऊपर उठकर सभी को आपसी समन्वय और तालमेल के साथ कार्य करना होगा।

पृष्ठ 1 का शेष अवैध कब्जा : खुद...

निश्चय तक के हिस्से को खुद हटाना बेहतर समझा, ताकि प्रशासनिक कार्रवाई के दौरान अधिक नुकसान से बचा जा सके। प्रशासनिक सूत्रों का यह भी कहना है कि नागपुर पंचायत क्षेत्र में नेशनल हाइवे के किनारे सरकारी जमीन पर किए गए अवैध निर्माणों पर भी जल्द ही इसी तरह की कार्रवाई की जा सकती है। समावित बुलडोजर कार्रवाई की खबर से अवैध कब्जाधारियों में हड़कंप मचा हुआ है।

प्राइवेट स्कूल एसोसिएशन...

को जाए। इसके अलावा आर्टीई के अंतर्गत प्रवेश प्रक्रिया में किए गए बदलाव पर भी आपत्ति जताई गई है। संगठनों को बताया कि नर्सरी कक्षा में प्रवेश चाहने वाले कई अभिभावक स्कूलों में पहुंच रहे हैं, लेकिन एट्री लेवल की कक्षा पहले की कक्षा के कारण बच्चों का प्रवेश बाधित हो रहा है। झापन में मांग की गई है कि आर्टीई के तहत प्रवेश प्रक्रिया पुनः नर्सरी कक्षा से ही शुरू की जाए। प्राइवेट स्कूल एसोसिएशन ने चेतावनी दी है कि यदि उनकी मांगों पर शीघ्र विचार नहीं किया गया, तो आंदोलन को और तेज किया जाएगा।

जनसमस्या निवारण शिविर में राजस्व व पंचायत संबंधी सबसे अधिक आवेदन

1294 आवेदनों में से 760 का निराकरण



हरिभूमि न्यूज, बैकुण्ठपुर

जनपद पंचायत बैकुण्ठपुर एवं सोनहत क्षेत्र में 6 अप्रैल से 17 अप्रैल के बीच आयोजित जनसमस्या निवारण शिविरों में कुल संख्या में ग्रामीणों ने अपनी समस्याएं दर्ज कराईं। शिविर के दौरान कुल 1294 आवेदन प्राप्त हुए, जिनमें से 760 का निराकरण कर दिया गया, जबकि 534 आवेदन लंबित हैं।

प्राप्त आँकड़ों के अनुसार कुल आवेदनों में 1381 मांग से संबंधित और 189 शिकायतें, समस्या शामिल हैं। इनमें से मांग श्रेणी के 656 तथा शिकायतों के 104

मांगों का निराकरण किया गया है। राजस्व और पंचायत विभाग में सबसे ज्यादा आवेदन प्राप्त हुए हैं। विभागवार समीक्षा में तहसीलदार (राजस्व) कार्यालय में सर्वाधिक 724 आवेदन प्राप्त हुए, जिनमें से 402 का निराकरण हुआ, जबकि 322 प्रकरण लंबित हैं। जनपद पंचायत में 251 आवेदन आए, जिनमें से 98 का निराकरण कर दिया गया, जबकि 153 आवेदन लंबित हैं। लोक स्वास्थ्य यांत्रिकी विभाग में 92 में से 67 तथा विद्युत विभाग में 88 में से 74 मामलों का निराकरण किया गया। कई विभागों का शत-प्रतिशत प्रदर्शन रहा। जल संसाधन, प्रधानमंत्री ग्रामीण सड़क जैसे

विभागों ने सभी प्राप्त आवेदनों का निराकरण कर बेहतर कार्य प्रदर्शन किया है। कृषि विभाग ने भी लगभग सभी मामलों का समाधान किया। जनपद पंचायत सोनहत अंतर्गत आयोजित शिविरों में कुल 276 आवेदन प्राप्त हुए, इनमें 268 मांग एवं 8 शिकायतें शामिल हैं। यहां राजस्व विभाग में सबसे अधिक 116 आवेदन दर्ज हुए, इनमें पट्टा, सीमांकन एवं ऋण पुस्तिका से संबंधित मामले प्रमुख रहे। इसके अलावा ग्रामीण क्षेत्रों में सड़क निर्माण, हंडपंप मरम्मत, सोलर पंप सुधार, आवास एवं मनरेगा कार्यों से जुड़ी समस्याएं भी प्रमुख रूप से सामने आईं।

पांडुलिपि विरासत संरक्षण अभियान कोरिया में तेज

बैकुण्ठपुर। जिले की ऐतिहासिक और सांस्कृतिक धरोहर को संरक्षित करने के लिए ज्ञान भारतीय राष्ट्रीय पांडुलिपि संरक्षण अभियान तेजी से आगे बढ़ रहा है। मुख्य सचिव की अध्यक्षता में बौद्ध बुधवार को आयोजित वीडियो कॉन्फ्रेंस में उन्होंने इस संबंध में महत्वपूर्ण दिशा-निर्देश दिए। कलेक्टर श्रीमती वंदना त्रिपाठी ने जिले के नागरिकों से इस पहल में सक्रिय भागीदारी की अपील करते हुए कहा है कि 70 वर्ष या उससे अधिक पुरानी हस्तलिखित पांडुलिपियों की जानकारी प्राप्त करने को अवश्य दें। कलेक्टर ने बताया कि सर्वेक्षण कार्य के लिए प्रशासनिक स्तर पर व्यापक तैयारी की गई है और इसे व्यवस्थित रूप से आगे बढ़ाया जा रहा है। जिले में पांडुलिपि संरक्षण के लिए डिप्टी कलेक्टर उमेश कुमार पटेल को जोड़ल अधिकारी एवं प्रभारी अधिकारी पुरातत्व एवं पर्यटन शाखा नियुक्त किया गया है, इसके साथ ही सर्वेक्षण कार्य के लिए एक समिति का गठन किया जा चुका है और 68 सदस्यों की नैतिकी की गई है, जो विभिन्न क्षेत्रों में पांडुलिपियों की पहचान और जानकारी संकलित कर रहे हैं। अब

तक जिले में कुल 93 पांडुलिपियों की पहचान की जा चुकी है, जिनमें से 63 पांडुलिपियों की जानकारी डिजिटल प्लेटफॉर्म पर अपलोड की जा चुकी है। इनमें से 16 पांडुलिपियां हाल ही में अपलोड की गई हैं। विशेष बात यह है कि ये सभी पांडुलिपियां वर्ष 1948 के पूर्व की हैं, जो उस समय की सामाजिक, सांस्कृतिक और प्रशासनिक व्यवस्थाओं की झलक प्रस्तुत करती हैं। इन पांडुलिपियों में ऐतिहासिक दस्तावेज, उस दौर की प्रशासनिक व्यवस्थाओं से जुड़े अभिलेख, निमंत्रण पत्र, उत्सव आयोजन से संबंधित दस्तावेज और प्राचीन सनातनी मंत्र शामिल हैं, जो जिले की समृद्ध परंपरा और ज्ञान विरासत को दर्शाते हैं। कलेक्टर ने स्पष्ट किया कि सर्वेक्षण प्रक्रिया पूरी तरह स्वीचिक है और इसमें भाग लेने से पांडुलिपियों के स्वामित्व पर कोई असर नहीं पड़ेगा, उन्होंने मठ, मंदिर, पुजारी, बैठा, चिकित्सक, साहित्यकार, पत्रकार, जन प्रतिनिधियों सहित आम नागरिकों से अपील करते हुए कहा है कि इस अभियान में सहयोग करने हुए हस्तलिखित पांडुलिपि के बारे में अवश्य जानकारी दें।

नारी शक्ति वंदन अधिनियम महिलाओं को नीति-निर्धारण में भागीदारी का था अवसर : मंजूषा

राजपुर। स्थानीय रेस्ट हाउस में आयोजित प्रेस वार्ता में अंबिकापुर महापौर मंजूषा भगत ने नारी शक्ति वंदन अधिनियम को ऐतिहासिक पहल बताते हुए विपक्ष पर तीखा हमला बोला। उन्होंने कहा कि यह कानून देश की आधी आबादी यानी महिलाओं को नीति-निर्धारण में भागीदारी देने का एक बड़ा अवसर था, लेकिन विपक्ष के राजनीतिक स्वार्थ के कारण इसे अपेक्षित समर्थन नहीं मिल सका।

अंबिकापुर महापौर मंजूषा भगत ने कहा कि भारत की लोकतांत्रिक परंपरा में महिलाओं की भूमिका हमेशा महत्वपूर्ण रही है और यह अधिनियम उन्हें संसद एवं विधानसभाओं में उचित प्रतिनिधित्व दिलाने की दिशा में एक बड़ा कदम था। उन्होंने आरोप लगाया कि विपक्ष ने अपने राजनीतिक हितों के चलते महिलाओं के सशक्तिकरण के इस अवसर को बाधित किया। उन्होंने

मकान देई हाई स्कूल के सेवानिवृत्त प्राचार्य को दी गई विदाई



बिनामपुर। शासकीय हाई स्कूल जमदेई में पदस्थ रहे प्राचार्य हर्ष नारायण शर्मा के सेवानिवृत्ति होने पर सहसम्मान विदाई दी गई। कार्यक्रम का शुभारंभ दीप प्रज्वलन एवं सरस्वती वंदना के साथ हुआ। इसके पश्चात विद्यालय के शिक्षकों एवं विद्यार्थियों द्वारा स्वागत भाषण, सांस्कृतिक प्रस्तुति एवं स्मृतिचिह्न मंत्र कर सेवानिवृत्त प्राचार्य के प्रति अपनी भावना व्यक्त की गई। विद्यालय के वरिष्ठ शिक्षकों ने अपने संबोधन में सेवानिवृत्त प्राचार्य श्री शर्मा के कार्यकाल को अत्यंत प्रेरणादायक बताया। उन्होंने कहा कि उनके नेतृत्व में विद्यालय ने शिक्षा, अनुशासन एवं सांस्कृतिक गतिविधियों के क्षेत्र में उल्लेखनीय प्रगति की है। इस दौरान हर्ष नारायण शर्मा ने कहा कि विद्यालय परिवार के सहयोग से ही वे अपने कर्तव्यों का सफलतापूर्वक निर्वहन कर पाए। उन्होंने विद्यार्थियों को जीवन में आगे बढ़ने के लिए मेहनत, अनुशासन और ईमानदारी को अपनाने की प्रेरणा दी। कार्यक्रम के अंत में सभी उपस्थित जनों ने उन्हें भावमयी विदाई देकर उनके उज्ज्वल भविष्य एवं स्वस्थ जीवन की कामना की। इस दौरान मुख्य अतिथि बी.आर.सी. मजूमदार, डॉ. लकड़ा, डॉ. चन्द्रमणी साहू एवं डॉ. सूरज पंकज ने प्रशिक्षण के दौरान किसानों को बताया कि खेती में रासायनिक उर्वरकों का आवश्यकता से ज्यादा उपयोग होने लगा है जिसकी वजह से मौजूदा समय में रासायनिक खाद एवं उर्वरकों की आपूर्ति में समस्या आने लगी है। किसानों को रासायनिक उर्वरकों का धीरे धीरे उपयोग कम करते हुए वैकल्पिक व्यवस्था के रूप में जैविक खाद जैसे हरी खाद, नील हरित शैवाल एवं जैव उर्वरकों के उपयोग ज्यादा करना चाहिए।

जिला अधिवक्ता संघ की चुनावी प्रक्रिया शुरू

हरिभूमि न्यूज, मनेन्द्रगढ़

जिला अधिवक्ता संघ मनेन्द्रगढ़ के चुनाव को लेकर नामांकन प्रक्रिया पूरी हो गई है। निर्वाचन अधिकारी द्वारा जारी सूचना के अनुसार 22 अप्रैल को शाम 4 बजे तक विभिन्न पदों के लिए प्रत्याशियों ने अपना नामांकन दाखिल किया। नामांकन के बाद अब चुनावी मुकाबले को लेकर अधिवक्ताओं में उत्साह देखा जा रहा है।

चुनाव अधिकारी अशोक सिंह एवं सहायक निर्वाचन अधिकारी जयलाल सिंह ने बताया कि जिला अधिवक्ता संघ के चुनाव के लिए तैयारियां शुरूआत कर दी गईं। जारी सूची के अनुसार अध्यक्ष पद



के लिए रविन्द्र कुमार जायसवाल और मनोज त्रिपाठी के बीच सीधा मुकाबला होगा। वहीं उपाध्यक्ष पुरुष पद पर विनय पाठक और समय लाल सिंह ने अपनी दावेदारी पेश की है। उपाध्यक्ष महिला पद के लिए श्रीमती महजबीन खान का नाम सामने आया है। सचिव पद के लिए मुकाबला रोचक होने की संभावना है, जहां रामसेवक सोनी, कमलेश पाण्डेय और आशीष सिंह मैदान में हैं। सहसचिव पद के लिए

प्रदीप शर्मा ने नामांकन दाखिल किया है, जबकि कोषाध्यक्ष पद पर कुलदीप जायसवाल प्रत्याशी हैं। पुस्तकालय प्रभारी पद के लिए यार साय राजवाड़े ने नामांकन किया है। सांस्कृतिक एवं क्रीड़ा सचिव पद पर श्रीमती सविता गुप्ता चुनाव लड़ेंगी। कार्यकारिणी सदस्य (पुरुष) पद के लिए कुल पांच प्रत्याशी मैदान में हैं, जिनमें प्रहलाद श्रीवास्तव, आलोक अग्रवाल, आशीष राय, प्रवीण पटेल और राजेश गुप्ता शामिल हैं। वहीं कार्यकारिणी सदस्य (महिला) पद के लिए पी. मंजू बेनी और श्रीमती पूनम गुप्ता ने नामांकन दाखिल किया है। निर्वाचन अधिकारी द्वारा जारी इस सूची के बाद अब अधिवक्ता संघ के चुनाव

में सरगमियां तेज हो गई हैं। प्रत्याशी अपने-अपने समर्थन में अधिवक्ताओं से संपर्क साध रहे हैं और चुनावी रणनीति बनाने में जुट गए हैं। चुनाव को लेकर अधिवक्ताओं में भी काफी उत्सुकता है और सभी पदों पर कड़ा मुकाबला होने की संभावना जताई जा रही है। ज्ञात हो कि जिला अधिवक्ता संघ का चुनाव अधिवक्ताओं के बीच एक महत्वपूर्ण प्रक्रिया मानी जाती है, जिसमें संघ के पदाधिकारियों का चयन किया जाता है। आने वाले दिनों में नाम वापसी और मतदान की प्रक्रिया के साथ चुनावी माहौल और अधिक सक्रिय होने की उम्मीद है।

एसईसीएल चिरमिरी क्षेत्र के नए महाप्रबंधक रमेश ने संमाला पदभार

डोमनहिला, साउथ ईस्टर्न कोलफील्स लिमिटेड एसईसीएल

कोलफील्स लिमिटेड एसईसीएल महाप्रबंधक रमेश सिंदूर ने अपना कार्यभार ग्रहण कर लिया है। पदभार संभालने के बाद उन्होंने पत्रकारों से चर्चा करते हुए क्षेत्र के समग्र विकास के लिए प्रतिबद्धता जताई। महाप्रबंधक श्री सिंदूर ने कहा कि चिरमिरी क्षेत्र में कोयला उत्पादन बढ़ाने के साथ-साथ पलायन की समस्या को कम करने और स्थायित्व लाने के लिए ठोस कदम उठाए जाएंगे। उन्होंने बताया कि अंजनाहिल माइंस शुरू करने के लिए अनुबंध की प्रक्रिया पूरी हो चुकी है, आवास एवं मनरेगा कार्यों के लिए जल्द ही जनसुजवाई आयोजित की जाएगी। इन दोनों

खदानों के प्रारंभ होने से क्षेत्र में कोयला उत्पादन बढ़ेगा, जिससे रोजगार के

नए अवसर सृजित होंगे और स्थानीय लोगों को लाभ मिलेगा। उन्होंने अपने शैक्षणिक और व्यावसायिक अनुभव साझा करते हुए बताया कि राउटरकेला से शिक्षा प्राप्त की और वर्ष 1990 में कोल इंडिया लिमिटेड से अपने करियर की शुरुआत की। वर्ष 2023 से वे जेवरा प्रोजेक्ट में कार्यरत रहे और इसके बाद एसईसीएल सीएसीडी के तत्कालीन सचिव के रूप में सेवाएं देने के पश्चात चिरमिरी क्षेत्र के महाप्रबंधक बने। उन्होंने कहा कि क्षेत्र में चिकित्सा और शिक्षा के क्षेत्र में भी विशेष ध्यान दिया जाएगा, ताकि स्थानीय लोगों को बेहतर सुविधाएं उपलब्ध हो सकें।

अखंड हरिनाम संकीर्तन में दो दिनों से गूंज रहा हरिनाम

हरिभूमि न्यूज, मनेन्द्रगढ़



जिला मुख्यालय मनेन्द्रगढ़ स्थित रेलवे कॉलोनी में पिछले दो दिनों से जारी 72 घंटे का अखंड हरिनाम संकीर्तन अब अपने समापन की ओर है। भक्ति और श्रद्धा से सराबोर यह आयोजन 26 अप्रैल को भव्य रूप से संपन्न होगा। इसमें विशाल भंडारे का आयोजन भी किया जाएगा। 57 वीं वर्षगांठ के अवसर पर आयोजित इस संकीर्तन में लगातार हरे राम-हरे कृष्ण के नाम की गूंज पूरे क्षेत्र में सुनाई दे रही है। आयोजन स्थल पर दिन-रात भजन-कीर्तन का क्रम जारी है, जिससे वातावरण पूरी तरह आध्यात्मिक ऊर्जा से भर गया है। दूर-दूर से आई संकीर्तन मंडलियों अपनी प्रस्तुतियों से श्रद्धालुओं को मंत्रमुग्ध कर रही हैं। स्थानीय श्रद्धालुओं के साथ-साथ आपसपास के क्षेत्रों से भी काफी संख्या में लोग

विशेष उत्साह का माहौल बना हुआ है। धार्मिक मान्यता के अनुसार अखंड हरिनाम संकीर्तन में शामिल होने से मन को शांति और सकारात्मक ऊर्जा प्राप्त होती है। यही कारण है कि लोग पूरे श्रद्धा भाव के साथ इसमें भाग ले रहे हैं। समापन अवसर पर 26 अप्रैल को विशेष पूजा-अर्चना के साथ विशाल भंडारे का आयोजन किया जाएगा। आयोजन समिति ने सभी श्रद्धालुओं से अधिक से अधिक संख्या में उपस्थित होकर पुण्य लाभ लेने की अपील की है।

कृषि विज्ञान केंद्र में मनाया गया अक्ती तिहार

हरिभूमि न्यूज, सीतापुर

कृषि विज्ञान केंद्र सीतापुर मैनापाट में अक्षय तृतीया के पावन अवसर पर अक्षय तिहार कार्यक्रम का आयोजन किया गया। कार्यक्रम के मुख्य अतिथि जनपद उपाध्यक्ष अनिल अग्रवाल ने कृषि विज्ञान केंद्र, सीतापुर मैनापाट के प्रभेक्ष-चलता में धरती माता समेत माटी, बीज, कृषि उपकरणों की पूजा अर्चना के साथ कार्यक्रम की शुरुआत की। मुख्य अतिथि द्वारा खेती किसानों के नए सत्र की शुरुआत



करते हुए अच्छी फसल के लिए धरती माता से प्रार्थना की एवं अच्छी फसल के साथ लोगों के सुख समृद्धि की कामना की। उन्होंने किसानों को जैविक एवं प्राकृतिक खेती अपनाने, अच्छी सहेत के लिये छोटे अनाज वाली फसलों को उगाने एवं किसानों को

लकड़ा, डॉ. चन्द्रमणी साहू एवं डॉ. सूरज पंकज ने प्रशिक्षण के दौरान किसानों को बताया कि खेती में रासायनिक उर्वरकों का आवश्यकता से ज्यादा उपयोग होने लगा है जिसकी वजह से मौजूदा समय में रासायनिक खाद एवं उर्वरकों की आपूर्ति में समस्या आने लगी है। किसानों को रासायनिक उर्वरकों का धीरे धीरे उपयोग कम करते हुए वैकल्पिक व्यवस्था के रूप में जैविक खाद जैसे हरी खाद, नील हरित शैवाल एवं जैव उर्वरकों के उपयोग ज्यादा करना चाहिए।

सूने मकान का ताला तोड़ चोरों ने पार किया नगदी व जेवरत

अंबिकापुर। दरिमा क्षेत्र के ग्राम जयपुर में चोरों ने एक सूने मकान का ताला तोड़ कर नकदी सहित लगभग 1 लाख कीमत के सोने-चांदी के जेवर पार कर दिया। दरिमा थाना अंतर्गत ग्राम जयपुर निवासी राजकुमार शनिवार को घर में ताला लगाकर परिवार के साथ मैट्राकला निवासी भांजा के शादी में शामिल होने गए थे। रविवार को शादी में शामिल होने के बाद वापस घर लौटे तो देखा दरवाजा का ताला टूटा तथा कमरे में सामान बिखरे हुए थे। घर में रखे पटी की तलाशी ली तो पता चला की पटी में रखे नगद 20 हजार रूपए के अलावा लगभग एक लाख कीमत के सोने-चांदी के जेवर गायब थे।

Advertisement for 'चार धाम यात्रा' (Char Dham Yatra) by Sri Tripura. It features a large image of a temple and text in Hindi. Key details include: 'स्लीपर मात्र 21,500/-', '15 दिन', 'श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश, श्री त्रिवेणीनारायण, श्री तुलानाथ महादेव'. It also lists dates: '07 मई, 11 मई, 25 मई, 06 जून, 15 जून 2026'. Contact information: '7354-411411'.

Advertisement for 'DR. ABHIMANYU'S AYURVEDA MULTISPECIALITY HOSPITAL'. It lists services like 'समस्त रोगों का आसुर्यदिक पद्धति द्वारा इलाज', 'हृद्दी एवं जोड़ों का दर्द', 'नर्सों का डोग', 'त्वचा एवं बालों का डोग', 'स्त्री डोग', 'मानसिक डोग', 'मूत्र संबंधी डोग', 'मधुमेह (डायबिटीज)', 'नेत्र डोग', 'किडनी संबंधी डोग', 'पेट संबंधी विकार', 'थायराइड', 'अस्थिमा', 'मोटापटा', 'मांसपेशी का डोग', 'मल टूटा डोग', 'विशेषज्ञ'. Contact: '9 सेक्टर - 7 कमल विहार, रावपुर (उ.प्र.) 93224-66684, 62622-22003'.